

உடனடி வெளியீட்டுக்காக

## பிப்ரவரி 2 ஆம் தேதி ப்ராம்ப்ட்டன் நகரம் தனது மூன்றாவது கொல்லைப்புற தோட்டம் அமைக்கும் திட்டத்தைத் துவங்குகிறது

ப்ராம்ப்ட்டன், ON (பிப்ரவரி 2, 2022) – இன்றைய தினம், ப்ராம்ப்ட்டன் நகர நிர்வாகத்தின் வெற்றிகரமான கொல்லைப்புற தோட்டம் அமைக்கும் திட்டம் அதன் மூன்றாவது ஆண்டைத் துவக்குகிறது. சுற்றுச்சூழலுக்கு நட்புறவான இந்த முனைப்பானது நமது நகரில் இதில் பங்கேற்பவர்கள் தங்கள் சொந்த கொல்லைப்புற தோட்டம் வளர்ப்பதற்கான இலவச மண், விதைகள் மற்றும் உபயோகரமான சிறு குறிப்புகள் ஆகியவற்றைக் கொடுத்து உணவுப் பாதுகாப்புக்கான முனைப்பிற்கு ஆதரவு தருகிறது.

கொல்லைப்புற தோட்டம் அமைக்கும் இந்தத் திட்டமானது, காய்கறிகள் மற்றும் கீரைகளை, குடியிருப்புவாசிகள் தங்கள் வீட்டிலேயே வளர்த்து உள்ளூர் உணவு வங்கிகள் மற்றும் சமுதாய அமைப்புகளுக்கு தானமாக அளிக்க ஊக்கமளிக்கிறது.

குடியிருப்புவாசிகள் தங்களுக்கான இலவச மண் மற்றும் விதைகளைப் பெறுவதற்கு பிப்ரவரி 2 தேதியாகிய இன்று முதல் தங்கள் பெயரை ஆன்லைனில் [www.brampton.ca/backyardgarden](http://www.brampton.ca/backyardgarden) எனும் வலைப்பக்கத்தில்பதிவு செய்து கொள்ளலாம். இந்த ஆண்டின் கொல்லப்புற தோட்டங்களின் படங்கள், தோட்டம் அமைப்பதற்கான சிறு குறிப்புகள், பயிற்சிப் பாடங்கள் மற்றும் இதர ஆதரவுப் பொருள்வளங்களும் கூட இந்த வலைப்பக்கத்தில் கிடைக்கின்றன. குடியிருப்புவாசிகள் தங்கள் கொல்லைப்புற தோட்டங்களின் படங்களை சமூக ஊடகங்களில் பகிர்வதற்கு #BramptonBackyardGarden எனும் ஹேஷ்டேக்-ஐ உபயோகிக்கலாம்.

இந்த திட்டமானது உணவுப் பாதுகாப்பு மீதான [மேயரின் கோவிட்-19 சமூக ஆதரவுக்கான பணிப்படையின்](#) குறிக்கோளுக்கு ஆதரவளித்து, நிலைத்துநிற்கவல்ல பசுமை நகரமாக நகரம் இருக்க வேண்டும் எனும் முன்னுரிமையான விஷயத்தை மீண்டும் உறுதிப்படுத்துகிறது; மற்றும் குடியிருப்புவாசிகளின் மன நலன் மற்றும் உடல் நலனையும் பேணுகிறது.

இந்த ஆண்டின் கொல்லைப்புற தோட்டம் அமைக்கும் திட்டத்திற்கு ஸ்காட்ஸ் கனடா லிமிடெட் (Scotts Canada Limited) நிதியாதரவு அளிக்கிறது. திட்டத்திற்கு ஆதரவளிக்கின்ற மட்டாமி ஹோம்ஸ் (Mattamy

Homes), பாரடைஸ் டிவலப்மெண்ட்ஸ் (Paradise Developments), ஃபீல்ட்கேட் டிவலப்மெண்ட்ஸ் (Fieldgate Developments) மற்றும் டி. ஏ. சி. சி. ஹோல்போர்ன் கார்ப்பொரேஷன் (TACC Holborn Corporation) உள்ளிட்ட அமைப்புக்களுக்கு நன்றி தெரிவித்துக் கொள்கிறோம்.

உங்களுக்கு ஏதேனும் கேள்விகள் உள்ளனவா? அப்படியானால், [BramptonGreenCity@brampton.ca](mailto:BramptonGreenCity@brampton.ca) க்கு மின்னஞ்சல் செய்யுங்கள்.

### கொல்லைப்புற தோட்டம் அமைப்பவருக்கான கிளப் வழங்கும் இ-செய்திக்கடிதம்

எங்களுடைய கொல்லைப்புற தோட்டம் அமைப்போர் கிளப் வழங்கும் மாதாந்திர இ-செய்திக்கடிதம் எனும் திட்டத்தில் சேருங்கள்; இது ப்ராம்ப்டன் தோட்டக்கலை சொசைட்டி மற்றும் சிங்க்வாகவ்ஸி தோட்டம் அமைப்போர் கிளப் ஆகியவர்களுடன் கூட்டு சேர்ந்து அமைக்கப்பட்டது! இது தோட்டம் அமைக்கும் ஆர்வம் கொண்டோர் அனைவரையும் வரவேற்கிறது; உறுப்பினர்களுக்கு மாதாந்திர இ-செய்திக்கடிதம் அனுப்பி வைக்கப்படும்; கேள்விகள் கேட்டும் கடிதம் அனுப்பலாம்; வல்லுனர்கள் சமுதாய கூட்டாளிகளிடமிருந்து தோட்டம் அமைப்பதற்கான ஆலோசனை மற்றும் ஆதரவு, தனித்துவமான சலுகைகள் மற்றும் பலவற்றையும் பெறலாம்.

கிளப்பில் பதிவு செய்து கொள்ள வருகை தரவும்: [www.brampton.ca/backyardgarden](http://www.brampton.ca/backyardgarden) .

### பின்புலம்

நகரின் இரண்டாவது வருட கொல்லைப்புற தோட்டம் அமைக்கும் திட்டத்தின்போது, ஏப்ரல் 2021 முதல் அக்டோபர் 2021 வரையில் உள்ளூர் உணவு வங்கிகள் மற்றும் சமுதாய அமைப்புக்கள் மூலமாக கிட்டத்தட்ட 7000 பவுண்டு எடை கொண்ட விளைபொருட்கள், தேவை கொண்ட குடியிருப்புவாசிகளுக்கு நன்கொடையாக வழங்கப்பட்டது.

ப்ராம்ப்டன் நகரின் கொல்லைப்புற தோட்டம் அமைக்கும் திட்டமானது ஏப்ரல் 2020 இல் கனடாவிலேயே அதன் வகையில் முதன் முதலாக துவக்கப்பட்டது; இது கோவிட்-19 ஐ எதிர்கொள்வதற்காக துவக்கப்பட்டது. இது நகரில் ஏற்கெனவே இருந்துவரும் சமுதாய தோட்டம் அமைக்கும் திட்டத்தின் விரிவாக்கமாகும்.

### அறிஞர் கூற்றுக்கள்

“ப்ராம்பட்டனில் மூன்றாவது வருடாந்திர கொல்லைப்புறத் தோட்டம் அமைக்கும் திட்டத்தைத் தொடங்குவதில் நாங்கள் பெருமிதம் கொள்கிறோம். கடந்த இரண்டு ஆண்டுகளாக, இந்த கொல்லைப்புற அமைக்கும் திட்டம் மூலம் நமது சமூகத்தை ஒன்றிணைத்து வருகிறது, தேவைப்படும் குடியிருப்பாளர்களுக்கு உணவுப் பாதுகாப்பிற்கான ஆதரவு வழங்குகிறது மற்றும் பங்கேற்பாளர்களை சுறுசுறுப்பாக வைத்திருக்கிறது. விதைகள் மற்றும் மண் ஆகியவற்றைப் பெறுவதற்காக, புதிய பங்கேற்பாளர்கள் பதிவு செய்துகொள்ள நான் வேண்டுகிறேன்; இந்த ஆண்டில் தங்கள் விளைபொருளை வழங்குமாறு நான் ஊக்குவிக்கிறேன்!”

- *பேட்ரிக் ப்ரவுன், மேயர், ப்ராம்பட்டன் நகரம்*

“ப்ராம்பட்டனின் மூன்றாவது வருடாந்திர கொல்லைப்புறத் தோட்டம் அமைக்கும் திட்டமானது இரண்டு வருடங்கள் வெற்றிகரமாக நடந்து வருகிறது; இந்த முயற்சியை மூன்றாவது ஆண்டிலும் வெற்றிபெறச் செய்ய வேண்டும் என்பதில் நான் பரவசமடைகிறேன். கடந்த ஆண்டு, உள்ளூர் உணவு வங்கிகள் மற்றும் சமுதாய அமைப்புகள் மூலமாக கிட்டத்தட்ட 7000 பவுண்டு எடை கொண்ட விளைபொருட்களை நாம் வழங்கினோம். இப்போதும் தோட்டம் அமைப்போமாக மற்றும் கொடுத்து மகிழ்வோமாக!”

- *டக் வில்லான்ஸ், நகர கவுன்சிலர், வார்டுகள் 2 & 6; தலைவர், கொல்லைப்புற தோட்டம் அமைக்கும் திட்டம், ப்ராம்பட்டன் நகரம்*

“இந்த ஆண்டு கொல்லைப்புறத் தோட்டத் திட்டத்திற்கு ஆதரவளிக்க நகர ஊழியர்கள் எதிர்பார்த்து காத்திருக்கின்றனர். பசுமைக்கான இந்த முக்கியமான முயற்சியை உயிர்ப்பிக்க உதவும் அதன் நிதியாதாரம் அளிப்பவர்கள் மற்றும் ஆதரவாளர்களை நகரம் அங்கீகரித்து நன்றி தெரிவிக்கிறது. விதைகள் மற்றும் மண் ஆகியவற்றுக்காக இன்றே [www.brampton.ca/backyardgarden](http://www.brampton.ca/backyardgarden) எனும் வலைப்பக்கத்தில் பதிவு செய்யுங்கள்.”

- *டேவிட் பேர்ரிக், தலமை நிர்வாக அதிகாரி, ப்ராம்பட்டன் நகரம்*

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்ப்ட்டன் தன் வசத்தில் 700,000 மக்களையும் 75,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழல்ரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். [Twitter](#), [Facebook](#), மற்றும் [Instagram](#) ஆகியவற்றில் எங்களுடன் இணையுங்கள். [www.brampton.ca](http://www.brampton.ca) இல் இன்னும் தெரிந்துகொள்ளுங்கள்.

**ஊடக தொடர்பு**

ப்ராம்ப்ட்டன் நகர பல கலாச்சார ஊடகம்

[multiculturalmedia@brampton.ca](mailto:multiculturalmedia@brampton.ca)